



प्रेस नोट दिनांक - १७/०६/२०१९

खुन, दरोडा, जबरी चोरी, अपहरण खंडणी सारखे गंभीर गुन्ह्यातील व महत्वाचे तीन मोकाच्या गुन्ह्यातील तीन कुख्यात गुंड गजाआड, एक लाख चार हजार सहाशेचा माल जप्त जबरी चोरीचे पाच गुन्हे उघड

मा. डॉ. के. व्यंकटेशम् पोलीस आयुक्त पुणे शहर यांनी पुणे शहर परिसरात सार्वजनिक शांतता भंग करणारे गुंड व गुन्हेगारांच्या हालचालीवर नजर ठेवण्याबाबत तसेच वेगवेगळ्या गुन्ह्यातील फरारी व पाहीजे आरोपी यांचा शोध घेवुन त्यांचेविरुद्ध कडक व ठोस कारवाई करण्याबाबत पोलीस अधिकारी यांना वेळोवेळी आदेश दिलेले आहेत.

दिनांक - १६/०७/२०१९ रोजी गुन्हे शाखा युनिट - ३ पुणे येथील पोलीस अधिकारी व कर्मचारी हे वरिष्ठ पोलीस अधिकारी यांनी दिलेल्या आदेशानुसार फरारी व पाहीजे आरोपींचा शोध घेत असताना सहायक पोलीस फौजदार अनिल शिंदे व पोलीस हवालदार प्रविण तापकीर यांना त्यांचे खब-याकडुने खात्रीशीर बातमी मिळाली की मोकाचे गुन्ह्यातील फरारी आरोपी नितीन मेटकरी हा त्याचे दोन साथीदारसह कैलास भेळ खेड शिवापुर पुणे सातारा रोड येथे येणार आहे. अशी बातमी मिळाल्यानंतर पोलीसांनी, तेथे सापळा लावला त्यावेळी बजाज पल्सर मोटार सायकल नंबर एमएच०३/सीआर२८८४ हिचेवरुन आलेला संशयीत इसम १) नितीन अंकुश मेटकरी वय-२४ रा-कांदे आळी गल्ली नं ८ जनता वसाहत पर्वती पुणे व त्याचे दोन साथीदार २) कुलदिप हरीओम वाल्मिकी वय-२४ रा-एनडीअे रोड संजीवनी हॉस्पिटल मागे उत्तमनगर पुणे ३) प्रतिक जयेश येवले वय-२३ रा-शिवकल्याण नगर सुतारदरा कोथरुड पुणे यांना पकडण्यात आलेले आहे. त्यावेळी त्यांचे ताब्यातुन बजाज पल्सर मोटार सायकलसह रोख रुपये तेरा हजार सातशे दहा, दोन कोयते, सात मोबाईल फोन, कापडी मास्क, एक जर्कींग, एक हेल्मेट, कानटोप्या असा एकुण एक लाख चार हजार सहाशे चा माल हस्तगत करण्यात आलेला आहे.

आरोपींकडे सखोल तपास केला असता त्यांचेकडे मिळुन आलेली बजाज पल्सर मोटार सायकल त्यांनी जबरदस्तीने चोरल्याचे निष्पन्न झाले आहे. त्याबाबत तेजस वसंत बागडे वय-२५ रा - सर्वे नं १५/३ आदर्शनगर किवळे मावळ पुणे यांनी तक्रार दिली आहे. सदरबाबत हिंजवडी पोलीस स्टेशन पुणे गुरनं -२८४/२०१९ भादंवि कलम ३९२, ३४ प्रमाणे गुन्हा दाखल आहे. तीनही आरोपी हे पोलीस अभिलेखावरील सराईत व अटटल गुन्हेगार आहेत. मागील तीन वर्षांच्या कालावधीमध्ये त्यांनी दरोडा, अपहरण, जबरी चोरी सारखे अनेक गंभीर स्वरुपाचे गुन्हे केलेले आहेत.

आरोपी कुलदीप वाल्मिकी व प्रतिक येवले व त्याचे इतर साथीदार यांनी दिनांक - १३/०२/२०१९ रोजी मुलगा नामे वरद शैलेश चिणे रा - ग्लोरिया सोसायटी भुगाव बावधान याचे अपहरण करुन त्याचे वडीलांकडे वीस लाख रुपये खंडणी मागीतली होती . त्याबाबत हिंजवडी पोलीस स्टेशन पुणे येथे गुन्हा दाखल आहे. त्या दोघांनी त्यांचे इतर तीन साथीदारासह दिनांक - १०/०२/२०१९ रोजी श्री सत्यवान अर्जुन डावरे वय-३८ रा -रामनगर वारजे माळवाडी पुणे हे टेम्पो घेवुन जात असताना त्यांना मौजे वारकगाव ता-मुळशी जि-पुणे येथे त्यांना अडवुन पिस्तोलचा धाक दाखवुन मारहाण करुन त्यांचेजवळील रोख रुपये दहा हजार घेवुन गेले आहेत त्याबाबत पौड पोलीस स्टेशन पुणे येथे गुन्हा दाखल आहे. त्यामध्ये मोका कायदयानुसार कारवाई करण्यात आलेली आहे.

दिनांक - ०१/०६/२०१८ रोजी पुष्करसिंग कल्याणसिंग पाल वय-३० रा-धारचुला ठाणा जॉलजिबी जिल्हा-पिथुरागड उत्तराखंड हे त्यांचेकडील आयसर टेम्पो मध्ये केमिकल ड्रम घेवुन जात असताना खडकवासला धरण चौकाच्यापुढे बापुजीमंदीरजवळ रोडवर संशयीत आरोपी कुलदीप वाल्मिकी व त्याचे इतर साथीदार मंगेश जाधव , मंगेश ऊर्फ मंग्या जोरी , धुरप ऊर्फ धुरप्या निषाद , अमोल गोनते , तेजस भालेराव यांना टेम्पो अडवुन फिर्यादी यांना अडवुन जिवे ठार मारण्याची धमकी देवुन त्यांचेजवळील सॅग त्यामध्ये रोख रुपयासह एकुण तेवीस हजाराचा माल घेवुन दरोडा टाकलेला आहे त्याबाबत हवेली पोलीस स्टेशन पुणे गुन्हा दाखल आहे. त्यामध्ये मोका कायदयानुसार कारवाई करण्यात आलेली आहे.





प्रतिक जयेश येवले हा पुणे शहर व पुणे ग्रामीण च्या हददीत दाखल असलेल्या दरोडा, जबरी चोरी, अपहरण सारख्या गंभीर स्वरूपाचे चौवीस गुन्ह्यात व पौड पोलीस स्टेशन पुणे ग्रामीण गुरनं - ५९/२०१९ भादंवि कलम ३९५ व महाराष्ट्र संघटित गुन्हेगारी विरोधी कायदा सन - १९९९ चे कलम ३ (१) (११), ३ (४) गुन्ह्यातील फरारी आरोपी आहे. त्याचेविरुद्ध यापुर्वी सिंहगड रोड पोलीस स्टेशन पुणे येथे चोरीचा एक व हिंजवडी पोलीस स्टेशन पुणे येथे दुखापतीचा एक असे दोन गुन्हे दाखल आहे.

कुलदिप हरीओम वाल्मीकी हा पुणे शहर व पुणे ग्रामीण च्या हददीत दाखल असलेल्या दरोडा, जबरी चोरी, अपहरण सारख्या गंभीर स्वरूपाचे अकरा गुन्ह्यात तसेच पौड पोलीस स्टेशन पुणे ग्रामीण गुरनं - ५९/२०१९ भादंवि कलम ३९५ व महाराष्ट्र संघटित गुन्हेगारी विरोधी कायदा सन - १९९९ चे कलम ३ (१) (११), ३ (४) व हवेली पोलीस स्टेशन पुणे ग्रामीण गुरनं - १३४/२०१८ भादंवि कलम ३९५, ४२७ व महाराष्ट्र संघटित गुन्हेगारी विरोधी कायदा सन - १९९९ चे कलम ३ (१) (११), ३ (४) या दोन गुन्ह्यातील फरारी आरोपी आहे. त्याचेविरुद्ध यापुर्वी कोथरुड पोलीस स्टेशन पुणे येथे जबरी चोरीचे तीन व हिंजवडी पोलीस स्टेशन पुणे येथे जबरी चोरीचे तीन चतुःश्रंगी पोलीस स्टेशन येथे जबरी चोरीचा एक असे एकुण सात गुन्हे दाखल आहे.

नितीन अंकुश मेटकरी व त्याचे साथीदार सुनिल डोकेफोडे ऊर्फ चॉकलेट सुन्या इतर यांनी दिनांक - १३/०१/१९ रोजी खुडे निवास गल्ली नंबर ३ जयभवानी नगर जनता वसाहत पुणे याठिकाणी निलेश संभाजी वाडकर वय-३४ रा-विठठल मंदीर यास पुर्व वैमनस्यावरून गावठी पिस्तोल मधुन गोळ्या झाडुन व धारदार कोयत्याने वार करुन त्याचा खुन केला आहे. सदर गुन्ह्यामध्ये मोका अंतर्गत कारवाई करण्यात आलेली आहे. त्या गुन्ह्यामध्ये नितीन मेटकरी हा फरार आरोपी आहे. त्याचेविरुद्ध यापुर्वी दत्तवाडी पोलीस स्टेशन पुणे येथे खुनाचा प्रयत्नाचा एक, गंभीर दुखापतीचा एक, जबरी चोरीचे दोन, घरफोडीचा एक व भारती विद्यापीठ पोलीस स्टेशन येथे दरोड्याचा एक असे एकुण सहा गुन्हे दाखल आहे.

श्री. बसवराज गुंडाप्या कन्ने वय-३० व्यवसाय-बांधकाम रा-४२७ इंदीरानगर गुलटेकडी बिलाल मशिदजवळ पुणे हे दिनांक-१३/०६/२०१९ रोजी रात्रौ-०८/०० वा चे सुमारास त्यांचे काम संपवुन त्यांचे मोपेडवरून घरी जात असताना लक्ष्मीनारायण टॉकीज सना ट्रॅव्हल्स समोर आले असताना आरोपींनी त्यांना रस्त्यात अडवुन त्यांना कोयत्याचा धाक दाखवुन हाताने व लाथाबुंक्यानी मारहाण करुन त्यांना जखमी करुन त्यांचेजवळील पाकीट त्यातील रोख रुपये चौवीस हजार चारशे पुणे आर.टी.ओ. चे ड्रायव्हिंग लायसन व आधारकार्ड व इतर कागदपत्रासह जबरदस्तीने चोरुन नेले आहे. त्याबाबत स्वारगेट पोलीस स्टेशन पुणे येथे गुन्हा दाखल आहे. त्याशिवाय त्यांनी हिंजवडी पोलीस स्टेशन कडील एक, कोंढवा कडील दोन, अलंकार कडील एक असे जबरी चोरीचे पाच गुन्हे केल्याचे उघडकीस आलेले आहे.

सदर कामगिरी गुन्हे शाखा, पुणे शहरचे अपर पोलीस आयुक्त श्री. अशोक मोराळे, पोलीस उप आयुक्त, गुन्हे पुणे शहर श्री. शिरीष सरदेशपांडे, सहायक पोलीस आयुक्त गुन्हे - १ पुणे श्री. समीर शेख यांचे मार्गदर्शनाखाली गुन्हे शाखा युनिट-३ चे वरिष्ठ पोलीस निरीक्षक श्री. राजेंद्र मोकाशी, पोलीस उप निरीक्षक संजय गायकवाड, किरण अडागळे, राजकुमार केंद्रे व गुन्हे तीन पथकातील पोलीस कर्मचारी सपोफौ अनिल शिंदे, किशोर शिंदे, संतोष क्षीरसागर, प्रविण तापकीर, संदीप तळेकर, मेहबुब मोकाशी, शकील शेख, संदीप राठोड, राहुल घाडगे, मच्छिंद्र वाळके, दत्तात्रय गरुड, दिपक मते, रोहीदास लवांडे, गजानन गानबोटे, अतुल साठे, सचिन गायकवाड, विल्सन डिसोजा, कैलास साळूखे व सुजित पवार, यांनी केली आहे.





